

अर्थ व सांख्यिकी संचालनालयातील सांख्यिकी
अधिकारी/संशोधन अधिकारी, गट-“ब”(राजपत्रित) या
संवर्गातील पदावर नामनिर्देशनाद्वारे नियुक्ती

महाराष्ट्र शासन

नियोजन विभाग

शासन आदेश क्रमांक: नामनि-१११६/प्र.क्र.६७/का.१४२७

मादाम कामा रोड, हुतात्मा राजगुरु चौक,
विस्तार इमारत, मंत्रालय, मुंबई-४०० ०३२
दिनांक: १० ऑक्टोबर, २०१६

वाचा - महाराष्ट्र लोकसेवा आयोग, मुंबई यांचे पत्र क्र.१७१५/१७४८/२०१३/आठ, दिनांक २७/०४/२०१६.

शासन आदेश

संशोधन अधिकारी/ सांख्यिकी अधिकारी/ जिल्हा सांख्यिकी अधिकारी इत्यादी, सामान्य राज्य सेवा, गट-ब (राजपत्रित) अर्थ व सांख्यिकी संचालनालय या पदावरील नामनिर्देशनाद्वारे नियुक्तीसाठी महाराष्ट्र लोकसेवा आयोगाने त्यांच्या संदर्भाधिन पत्रान्वये खालील नमूद उमेदवारांची त्यांच्या नावासमोर दर्शविलेल्या प्रवर्गातून शिफारस केली आहे. त्यानुसार सदर उमेदवार संशोधन अधिकारी/ सांख्यिकी अधिकारी/ जिल्हा सांख्यिकी अधिकारी या पदावर रुजू होतील त्या दिनांकापासून त्यांच्या नावासमोर दर्शविलेल्या पदावर दोन वर्षांच्या परिविक्षाधीन कालावधीसाठी संशोधन अधिकारी/ सांख्यिकी अधिकारी/ जिल्हा सांख्यिकी अधिकारी, गट-ब (राजपत्रित) या संवर्गातील पदावर वेतन बँड रुपये ९३००-३४८०० + ग्रेड वेतन रु.४,४००/- या वेतन संरचनेत नियुक्ती करण्यात येत आहे. संशोधन अधिकारी/ सांख्यिकी अधिकारी/ जिल्हा सांख्यिकी अधिकारी, सामान्य राज्य सेवा, गट-ब (राजपत्रित) या पदाचे वेतन संरचनेत प्रारंभिक वेतन रुपये १०,९००+ ग्रेड वेतन रुपये ४,४००/- मिळून रुपये १५,३००/- इतके राहील. सदर उमेदवारांची खालील तक्त्यातील स्तंभ ४ मध्ये दर्शविल्याप्रमाणे पदस्थापना करण्यात येत आहे.

अ. क्र.	उमेदवारांचे नांव व जातीचा प्रवर्ग	नियुक्तीचा प्रवर्ग/ श्रेणी	पदस्थापना
(१)	(२)	(३)	(४)
१	श्री. पाटील सागर शामराव (खुला)	अराखीव	सहायक जिल्हा नियोजन अधिकारी, जिल्हा नियोजन समिती, जिल्हाधिकारी कार्यालय, गडचिरोली
२	श्रीमती आंबेकर हर्षदा देवेन्द्र (खुला)	अराखीव	जिल्हा सांख्यिकी अधिकारी, जिल्हा सांख्यिकी कार्यालय, अमरावती
३	श्री. पाटील अमर संभाजी (खुला)	अराखीव	जिल्हा सांख्यिकी अधिकारी, जिल्हा सांख्यिकी कार्यालय, परभणी
४	श्री. चव्हाण नवनाथ हणमंत (खुला)	अराखीव [Against अराखीव (खेळाडू)]	जिल्हा सांख्यिकी अधिकारी, जिल्हा सांख्यिकी कार्यालय, गोंदिया
५	श्रीमती मोहोड भारती रविन्द्र (अ.जा.-म.)	अ.जा.(म)	जिल्हा सांख्यिकी अधिकारी, जिल्हा सांख्यिकी कार्यालय, अकोला

२. ही नियुक्ती खालील अटी व शर्तीच्या अधिन राहून करण्यात येत आहे :-
- अ) महाराष्ट्र नागरी सेवा (ज्येष्ठतेचे विनियम) नियमावली १९८२ व त्यामध्ये वेळोवेळी करण्यांत येणा-या सुधारणांच्या अधीनतेने त्यांची ज्येष्ठता राहिल.
- आ) उपरोक्त उमेदवारांपैकी अ.क्र. १ व २ येथील उमेदवार शासकीय सेवेत आहेत ते वगळून उर्वरित उमेदवारांची, महाराष्ट्र नागरी सेवा (सेवेच्या सर्व साधारण शर्ती) नियम, १९७९ मधील प्रकरण तीन, नियम ११ (टिप-२) नुसार, वैद्यकीय तपासणी करण्यात आली असून संबंधित वैद्यकीय मंडळांची प्रमाणपत्रे शासनास प्राप्त झाली आहेत.
- इ) उपरोक्त उमेदवारांपैकी जे उमेदवार शासकीय सेवेत आहेत त्यांचे गोपनीय अहवाल तपासण्यात आले आहेत.
- ई) ज्या उमेदवारांनी यापूर्वी हिंदी व मराठी भाषा परिक्षा उत्तीर्ण केलेली नसेल किंवा त्या परीक्षा उत्तीर्ण होण्यापासून त्यांना सूट मिळाली नसेल तर त्यांनी यासंबंधी शासनाच्या प्रचलित नियमानुसार भाषा परिक्षा त्यांना विहित मुदतीत उत्तीर्ण करणे आवश्यक आहे.
- उ) शासन निर्णय, सामान्य प्रशासन विभाग, क्रमांक प्रशिक्षण २०००/प्र.क्र.६१/२००१/३९, दिनांक १९/०३/२००३ व शासन निर्णय, माहिती तंत्रज्ञान (सा.प्र.वि.), क्रमांक मातंस २०१२/प्र.क्र.२७७/३९, दिनांक ४ फेब्रुवारी, २०१३ नुसार त्यांनी त्यांच्या नियुक्तीपासून दोन वर्षात संगणक हाताळणीसंबंधी शासनाने विहित केलेली परिक्षा उत्तीर्ण केल्यासंबंधीचे प्रमाणपत्र सादर करावे. अन्यथा हा कालावधी संपताच त्यांची नियुक्ती आपोआप संपुष्टात येईल व याबाबत त्यांचे कोणतेही निवेदन विचारात घेतले जाणार नाही अथवा परीक्षा उत्तीर्ण होण्यापासून कोणालाही सूट दिली जाणार नाही अथवा परीक्षा उत्तीर्ण होण्यास मुदतवाढही दिली जाणार नाही.
- ऊ) संबंधित उमेदवार शासन सेवेत रुजू झाल्यानंतर जर सेवेचा राजीनामा देऊ इच्छित असतील, तर त्यांना शासन परिपत्रक, सामान्य प्रशासन विभाग, क्रमांक एसआरव्ही १०९२/१०३३/ प्र.क्र.३३/९२/९२/८, दिनांक २/१२/१९९७ मधील तरतूदीनुसार शासनाला किमान १ (एक) महिन्याचे वेतन देणे आवश्यक राहिल. मात्र गैरशिस्त, सेवानियमांचा भंग इत्यादी कारणांसाठी एखाद्या उमेदवाराची सेवा समाप्त करण्यासाठी वरीलप्रमाणे नोटीस देण्याचे बंधन शासनावर राहणार नाही.
- ए) जर परिविक्षाधीन अधिका-याने कामाचा अपेक्षित दर्जा प्राप्त न केल्यास आणि/किंवा विहित विभागीय परीक्षा तसेच अन्य काही परीक्षा असल्यास सदर परीक्षा परिविक्षा कालावधीमध्ये उत्तीर्ण न केल्यास आणि त्यांचे काम किंवा वर्तणूक अयोग्य/ अननुरूप आढळल्यास तो सेवेतून कमी करण्यास पात्र ठरेल.
- ऐ) त्यांना एक पत्नी/पती हयात असताना दुसरा विवाह करता येणार नाही. तसेच त्यांनी शासन परिपत्रक सामान्य प्रशासन विभाग क्रमांक एसआरव्ही २०००/प्र.क्र.१७/२०००/१२, दिनांक १ जुलै, २००५ नुसार लहान कुटुंबाचे प्रमाणपत्र संबंधित कार्यालय प्रमुखास सादर करावे.
- ओ) उपरोक्त उमेदवारांपैकी ज्या उमेदवारांची नियुक्ती मागासवर्गीयांसाठी राखीव असलेल्या पदांवर झालेली आहे त्यांची नियुक्ती त्यांच्या जात प्रमाणपत्राची वैधता तपासण्याच्या अधीन राहून तात्पुरत्या स्वरूपात करण्यात येत आहे. त्यांनी आदेशाच्या दिनांकापासून सहा महिन्यात जात वैधता प्रमाणपत्र सादर करावे, अन्यथा त्यांची सेवा कोणतीही पूर्वसूचना न देता समाप्त करण्यात येईल.

३. सदर उमेदवारांनी त्यांच्या पदस्थापनेच्या पदावर सदर आदेश निर्गमित केल्याच्या दिनांकापासून ३० दिवसांच्या आत रुजू व्हावे. संबंधित उमेदवार विहित कालमर्यादेत रुजू न झाल्यास त्यांना नियुक्ती स्विकारावयाची नाही, असे गृहित धरून त्यांच्या नियुक्तीचे आदेश रद्द केले जातील.
४. सदर उमेदवारांनी नियुक्तीनंतरच्या पदस्थापनेच्या पदावर रुजू होतेवेळी महाराष्ट्र लोकसेवा आयोगाकडे अर्जासोबत जोडलेल्या सर्व प्रमाणपत्रांच्या मूळ प्रती (जन्मतारीख, वय, शैक्षणिक अर्हता, अनुभवाचे प्रमाणपत्र, मागासवर्गीय जातीचे प्रमाणपत्र, जात वैधता प्रमाणपत्र, महाराष्ट्र राज्याचे अधिवास प्रमाणपत्र इ.) तपासणीसाठी संबंधित कार्यालयप्रमुखाकडे सादर करावीत. सदर प्रमाणपत्राच्या वैधतेवर त्यांना रुजू करून घेण्यात येईल.
५. संबंधित कार्यालयप्रमुखांनी त्यांच्या कार्यालयात पदस्थापना करण्यात आलेल्या उमेदवारांचे सेवाभिलेख तयार करून आवश्यक त्या नोंदी कराव्यात.
६. उपरोक्त उमेदवार हे जर राज्य शासनाच्या इतर विभाग/कार्यालयात काम करीत असतील तर संबंधित नियंत्रक अधिका-यांनी त्यांना नेमणूकीचे ठिकाणी हजर होण्याच्या दृष्टीने पुरेश्या वेळेत कार्यमुक्त करावे. तसेच नियुक्तीधारक उमेदवार इतरत्र कार्यरत असल्यास सदर सेवेतून त्यांनी विहित पध्दतीने कार्यमुक्त झाल्याचे प्रमाणपत्र सादर करावे किंवा इतर कोणत्याही सेवेत कार्यरत नसल्याबाबतचे घोषणापत्र त्यांना भरून द्यावे लागेल. उमेदवारांनी त्यांना पूर्वीच्या कार्यालयाने कार्यमुक्त केल्याचे आदेश/प्रमाणपत्र अथवा शासकीय/निमशासकीय/ खाजगी सेवेत कार्यरत नसल्याबाबतचे घोषणापत्र संबंधित पदस्थापना दिलेल्या कार्यालयात सादर केल्याशिवाय त्यांना रुजू करून घेता येणार नाही.
७. शासन निर्णय, वित्त विभाग, क्रमांक अंनियो-१००५/१२६/सेवा-४, दिनांक ३१ ऑक्टोबर, २००५ नुसार दिनांक १ नोव्हेंबर, २००५ किंवा त्यानंतर नियुक्ती होणा-या अधिकारी/कर्मचारी यासाठी नवीन परिभाषित अंशदान निवृत्तीवेतन योजना लागू केली आहे. यास्तव जे उमेदवार शासन निर्णय, वित्त विभाग, क्रमांक अंनियो १००६/८७/सेवा-४, दिनांक १२ जानेवारी, २००७ मधील अटींची पूर्तता करीत असतील व ज्यांना महाराष्ट्र नागरी सेवा (निवृत्तीवेतन) नियम, १९८२ व सर्वसाधारण भविष्य निर्वाह निधी योजना लागू ठरत असेल; असे उमेदवार वगळता इतर सर्व उमेदवारांना उक्त दिनांक ३१ ऑक्टोबर, २००५ च्या शासन निर्णयानुसार नवीन परिभाषित अंशदान योजना लागू ठरेल.
८. संबंधित उमेदवारांनी पदभार स्विकारल्याचा रुजू अहवाल संबंधित विभाग प्रमुखामार्फत तात्काळ शासनास सादर करावा.
९. सदर उमेदवारांनी नियुक्तीच्या दिनांकापासून सहा महिन्यांच्या आत स्वग्राम घोषित करणे आवश्यक आहे. तदनंतर त्यांनी स्वग्राम घोषित केल्यास त्यात फेरबदल करता येणार नाही.
१०. विशिष्ट ठिकाणी पदस्थापना / बदली / नियुक्ती मिळण्यासाठी खासदार / आमदार / लोकप्रतिनिधी यांचे मार्फत दडपण/दबाव आणण्याचा प्रयत्न केल्यास संबंधित उमेदवारांविरुद्ध महाराष्ट्र नागरी सेवा (शिस्त व अपील) नियम, १९७९ मधील तरतुदीनुसार शिस्तभंग विषयक कारवाई करण्यात येईल.

११. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१०१०१७०१२७९३१६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(नागनाथ भोगे)

उप सचिव, महाराष्ट्र शासन

प्रति,

१. श्री.सागर शामराव पाटील,३१०,चंद्रांगण इमारत, शिव-शंभोनगर,कणेरीवाडी,ता.करवीर, जि.कोल्हापूर-४१६ २३४.
२. श्रीमती हर्षदा देवेन्द्र आंबेकर,प्लॉट नं.१९०,सारांश बंगलो,आय.टी.आय. च्या मागे,खुटवाड नगर, ता नाशिक,जि.नाशिक-४२२ ००८.
३. श्री.अमर संभाजी पाटील,मु.पो.वाकरे,दारु दुकान गल्ली,ता.करवीर,जि.कोल्हापूर-४१६ २०४.
४. श्री. नवनाथ हणमंत चव्हाण,मु.पिंपरी (खुर्द),पो.कौथुली,चव्हाण वस्ती,ता.आटपाडी,जि.सांगली-४१५ ३०१.
५. श्रीमती भारती रविन्द्र मोहोड, मु.पो.शिराळा,वार्ड नं.६,प्राथमिक आरोग्य केंद्राच्या मागे,ता.अमरावती,जि.अमरावती-४४४ ८२१.

प्रत,

१. महालेखापाल (लेखा व अनुज्ञेयता), महाराष्ट्र-१ व २ मुंबई/नागपूर
२. महालेखापाल (लेखापरिक्षा), महाराष्ट्र-१ व २ मुंबई/नागपूर
३. मा. मंत्री (नियोजन) यांचे खाजगी सचिव
४. मा.राज्यमंत्री (नियोजन) यांचे खाजगी सचिव
५. सचिव, महाराष्ट्र लोकसेवा आयोग, मुंबई, (पत्राने).
६. विभागीय आयुक्त, विभागीय आयुक्त यांचे कार्यालय, नागपूर/अमरावती/औरंगाबाद
७. संचालक, अर्थ व सांख्यिकी संचालनालय, मुंबई
८. जिल्हाधिकारी,जिल्हाधिकारी कार्यालय,परभणी/अमरावती/अकोला/गडचिरोली/गोंदिया
९. अवर सचिव, मुख्य सचिवांचे कार्यालय, मंत्रालय, मुंबई
१०. सह संचालक, प्रादेशिक कार्यालय, अर्थ व सांख्यिकी संचालनालय, नागपूर / अमरावती / औरंगाबाद / नाशिक / पुणे / कोकण भवन.
११. उपायुक्त (नियोजन),विभागीय आयुक्त कार्यालय, नागपूर/अमरावती/औरंगाबाद
१२. निवासी लेखा परिक्षा अधिकारी, मुंबई.
१३. जिल्हा नियोजन अधिकारी, जिल्हा नियोजन समिती, गडचिरोली
१४. जिल्हा सांख्यिकी अधिकारी,जिल्हा सांख्यिकी कार्यालय, परभणी / अमरावती / अकोला / गडचिरोली / गोंदिया.
१५. सामान्य प्रशासन विभाग (का.१२/का.८/का.१६-ब), मंत्रालय, मुंबई
१६. अपर मुख्य सचिव (नियोजन), यांचे स्वीय सहायक, मंत्रालय, मुंबई
१७. उपसचिव (का.१४२७) यांचे स्वीय सहायक, नियोजन विभाग, मंत्रालय, मुंबई
१८. निवड नस्ती.